

# Frott it-Talent Imqabbi...

## ... Les Etoile d'Or du Jumelage



□ Huwa unur li s-Socjetà Santa Marija nghatat fl-1998 mill-Unjoni Ewropeja bhala mertu għall-hidma li saret bejn l-1996 u l-1997 waqt Gemellaġġ Storiku bejn il-Banda taghna; il-Banda Re Ġorġ V u l-Corpo Bandistico di Santa Vittoria in Matenato ta' Ascoli ta' l-Italja. Wara ż-żjara mill-Banda Re Ġorġ V gewwa l-Italja fl-1996 u wara ż-żjara reċiproka mill-Banda Taljana fil-Festa Titulari ta' Santa Marija fl-1997, is-Socjetà flimkien mal-Banda Gemellata sottomettiet rapporti dettaljati lill-Komunità Ewropeja rigward dak kollu li sar waqt dawn iż-żewġ azzjonijiet tal-Gemellaġġ. Wara evalwazzjoni ta' aktar minn 4,000 rapport, il-Gemellaġġ tal-Banda Re Ġorġ V kien wiehed minn 10 li ntgħażel sabiex jiġi onorat bi premju. L-Unjoni Ewropeja, li tqis dawn il-Gemellaġġi bhala fattur li jgħin għal aktar ghaqda bejn il-pajjiżi Ewropej, tonora kull sena permezz ta' dan l-Unur lil dawk il-Gemellaġġi li l-aktar ikunu hadmu b'risq din l-għaqda. Is-Socjetà u l-Banda taghna flimkien marrahal ta' l-Imqabba għandhom għalfejn ikunu kburin bhala l-ewwel u l-uniċi Ghaqda Muzikali u rahal Malti onorati b'dan l-Unur. Is-Socjetà flimkien mal-Banda taghna thossha grata lejn l-Imqabbi s-Sur Alfred Galea li kien l-organizzatur ewlieni waqt dan il-Gemellaġġ.